



அக்டோபர் - 03

TNPSC துளிகள்

- ❖ 2018 செப்டம்பர் 24-ம் தேதி சிக்கிமின் முதல் விமான நிலையத்தை பிரதமர் திறந்து வைத்தார். இந்த விமான நிலையமானது இந்தியாவின் 100வது செயல்பாட்டு விமான நிலையமாகும். சிக்கிம் மட்டுமே இதுவரை செயல்பாட்டு விமான நிலையமல்லாத ஒரே மாநிலமாக இருந்தது குறிப்பிடத்தக்கது.
- ❖ உச்ச நீதிமன்றமானது, ஒரே நேரத்தில் வழக்கறிஞர் மற்றும் சட்டமன்ற உறுப்பினர் (MP/MLA) ஆகிய இரண்டு பணிகளை வகிப்பதை அனுமதிக்கக் கூடாது என தாக்கல் செய்யப்பட்டிருந்த மனுவை தள்ளுபடி செய்தது. மேலும் MP/MLA-க்கள் வழக்கறிஞர்களாக பணியாற்றுவதை கட்டுப்படுத்த முடியாது எனவும் தீர்ப்பளித்தது.
- ❖ மலேசியாவிலிருந்து M.V. அரேலியா என்ற சரக்கு கப்பல் மூலம் கொண்டு வரப்பட்ட 56,750 மெட்ரிக் டன் மணலை 48 மணி நேரத்திற்குள் இறக்கி சென்னை காமராஜர் துறைமுகமானது புதிய சாதனையைப் படைத்துள்ளது.
- ❖ கொடும்பு தமிழ்ச் சங்கத்தில் திருவள்ளுவர் சிலை திறந்து வைக்கப்பட்டது.
- ❖ ஜம்மு மாவட்டத்தில் 9 மாதங்கள் முதல் 15 வயது வரை உள்ள குழந்தைகளுக்கு தட்டம்மை-மணல்வாரி தடுப்பூசிப் பிரச்சாரம் தொடங்கப்பட்டுள்ளது. இந்தப் பிரச்சாரமானது இந்தியாவில் முதல்முறையாக குழந்தை பருவ நோய்த்தடுப்பு திட்டத்தில் மணல்வாரி தடுப்பூசியானது அறிமுகம் செய்யப்பட்டதை குறிக்கிறது.

தமிழ்நாடு செய்திகள்

Dr. A. எட்வின் ஜோ. குழு அறிக்கை

- ❖ மருத்துவக் கல்வி இயக்குநர் டாக்டர் A. எட்வின் ஜோ தலைமையிலான 2 நபர் குழுவானது சுகாதாரத்துறை செயலர் J. ராதாகிருஷ்ணனிடம் தனது அறிக்கையை சமர்ப்பித்துள்ளது.
- ❖ உறுப்பு மாற்று அறுவை சிகிச்சை மோசடி சம்பந்தமாக விசாரணை மேற்கொள்ள மாநில சுகாதாரத் துறையால் இக்குழு நியமிக்கப்பட்டது.
- ❖ இந்தக் குழுவானது உறுப்பு மாற்று சிகிச்சைக்கென காத்திருக்கும் நோயாளிகளுக்கு கீழ்க்காணும் 3 தனித்தனி காத்திருப்பு பட்டியல்களை பரிந்துரைத்துள்ளது.
 - தமிழகத்தில் உள்ள நோயாளிகள்
 - பிற மாநில நோயாளிகள்
 - வெளிநாட்டு நோயாளிகள்

தேசியச் செய்திகள்

குற்றஞ்சாட்டப்பட்ட MP/MLA-க்களை தகுதி நீக்கம்

- ❖ தேர்தல்களில் போட்டியிடும் வேட்பாளர்கள், குற்றவியல் வழக்கில் குற்றம் சாட்டப்பட்டு வழக்குப்பதிவு செய்யப்பட்டிருந்தால் அவர்கள் போட்டியிட தகுதி நீக்கம் செய்ய முடியாது என உச்சநீதிமன்றமானது கூறியுள்ளது.
- ❖ மேலும் உச்ச நீதிமன்றமானது ஒவ்வொரு வேட்பாளரும் தேர்தலில் போட்டியிடும் முன்பு தேர்தல் ஆணையத்திடம் அத்தகைய குற்றச்சாட்டுகளை அறிவிக்க வேண்டும் எனவும் உத்தரவிட்டுள்ளது.



- ❖ இந்த உத்தரவானது, வழக்கறிஞர்கள் அஸ்வினி குமார், உபாத்யா, முன்னாள் தலைமை தேர்தல் ஆணையர் J.M. லின்ங்டோ மற்றும் பொது நல அறக்கட்டளை என்ற அரசு சாரா நிறுவனம் ஆகியோரால் தாக்கல் செய்யப்பட்ட மனுக்களின் மீதானதாகும்.

4வது இந்திய சர்வதேச அறிவியல் விழா-IISF (India International Science Festival)

- ❖ லக்னோவில் இந்திய அறிவியல் சம்மேளனத்தின் 4-வது பதிப்பு குடியரசுத் தலைவரால் அக்டோபர் 6, 2018 அன்று தொடங்கி வைக்கப்பட உள்ளது.
- ❖ இவ்விழாவின் கருத்துரு: அறிவியல் & தொழில்நுட்பம், கூட்டுறவு கட்டமைப்பு, சமூகத்தை பாதித்தல் (Science & Technology- Building Partnerships, Impacting Societies).
- ❖ இவ்விழாவின் குவிய கருத்துரு: மாற்றத்திற்கான விஞ்ஞானம் (Science for transformation) ஆகும்.
- ❖ இவ்விழாவை விஞ்ஞான பாரதியுடன் இணைந்து அறிவியல் மற்றும் தொழில்நுட்ப அமைச்சகம், புவி அறிவியல் அமைச்சகங்கள் ஏற்பாடு செய்ய உள்ளன.

- ❖ IISF 2018-ல் VIII முதல் X வகுப்பு வரையிலான 500 மாணவர்களால் 'DNA-வை தனிமைப்படுத்தும்' (isolate DNA) ஒரு உலக சாதனை முயற்சி செய்யப்படவுள்ளது.
- ❖ அறிவியலை வளர்ப்பதற்காக 'ஜெய் விஞ்ஞான்' என்ற முழக்கத்தை உருவாக்கிய முன்னாள் பிரதமர் அடல் பிஹாரி வாஜ்பாய்க்கு இவ்விழாவானது அர்ப்பணிக்கப்படுகிறது.
- ❖ 3வது IISF ஆனது தமிழ்நாட்டில் சென்னையில் உள்ள ITA சென்னை மற்றும் அண்ணா பல்கலைக் கழகத்தில் அக்டோபர் 2017-ல் நடைபெற்றது.

புகையிலை உபயோகிப்போர் அதிலிருந்து மீள்வதற்கான உதவி எண்

- ❖ இந்தியாவானது, அனைத்து புகையிலை தயாரிப்புகளின் பொட்டலங்களிலும் புகையிலை உபயோகிப்பிலிருந்து மீள்வதற்கான உதவி எண் 1860-11-2356 என்ற எண்ணை செப்டம்பர் 01, 2018-முதல் வெளியிட்டுள்ளது.




- ❖ ஆசியாவில் தாய்லாந்து, சிங்கப்பூர் மற்றும் மலேசியா ஆகிய நாடுகளுக்கு அடுத்து புகையிலை பொருட்கள் உபயோகத்திலிருந்து மீள்வோர்க்கு உதவுவதற்காக அர்ப்பணிக்கப்பட்ட உதவி எண்ணை உடைய 4வது நாடாக இந்தியா மாறியுள்ளது.
- ❖ மேலும் இந்த உதவி எண்ணைத் தொடங்கியுள்ள ஒரே சார்க் நாடு இந்தியாவாகும்.

பொருளாதாரச் செய்திகள்

மையப்படுத்தப்பட்ட தகவல் மற்றும் மேலாண்மை அமைப்பு (CIMS - Centralised Information and Management System)

- ❖ ரிசர்வ் வங்கியானது மையப்படுத்தப்பட்ட தகவல் மற்றும் மேலாண்மை அமைப்பை செயல்படுத்த ஐந்து தகவல் தொழில்நுட்ப நிறுவனங்களை தேர்வு செய்துள்ளது.



- ❖ CIMS ஆனது 130 நிறுவனங்கள் அல்லது வங்கிகளில் இருந்து தடையற்ற தரவுகளை சேகரிப்பதோடு பெருந்தரவு பகுப்பாய்வுகளையும் வழங்குகிறது.
- ❖ 5 நிறுவனங்களாவன
 - இன்போசிஸ்
 - டாடா கன்சல்டன்சி சர்வீசஸ்
 - கேப்ஜெமினி டெக்னாலஜி சர்வீசஸ் இண்டியா
 - ஐபிஎம் இந்தியா
 - லார்சன் & ட்யூப்ரோ இன்ஃபோடெக்

அறிவியல் மற்றும் தொழில்நுட்பச்செய்திகள்

மைசூரக்ஷா செயலி

- ❖ ஆட்டோ மற்றும் வாடகை வாகனத்தில் பயணம் செய்யும் பயணிகளின் பாதுகாப்பை உறுதி செய்வதற்காக மைசூரு நகர காவல் துறையானது மைசூரக்ஷா என்ற செயலியைத் தொடங்குகிறது.
- ❖ இச்செயலியானது எஸ்ஓஎஸ் (SOS) என்ற அசாதாரண சூழ்நிலையில் அழுத்தக்கூடிய பொத்தானைக் கொண்டுள்ளது. இந்தப் பொத்தானை அழுத்தினால் வாகனத்தில் பொருத்தப்பட்டுள்ள புவி இடங்காட்டி அமைப்பு மற்றும் QR குறிமுறையின் மூலம் அருகில் உள்ள காவல் நிலையத்திற்கு தகவலை அனுப்பும்.

சுற்றுச்சூழல் செய்திகள்

குடிமக்கள் அறிவியல் தளம்

- ❖ நாட்டில் ஹார்ன்பில் எனும் பறவையை காப்பாற்றுவதற்காகவும்



பொதுமக்களிடையே இந்த தனித்துவம் வாய்ந்த பறவையை பாதுகாப்பது குறித்து விழிப்புணர்வை ஏற்படுத்துவதற்காகவும் குடிமக்கள் அறிவியல் தளம் என்ற முன்முயற்சி தொடங்கப்பட்டுள்ளது.

- ❖ இந்த தளமானது இயற்கைப் பாதுகாப்புச் சங்கத்தைச் (Nature Conservation Foundation) சேர்ந்த அப்ரஜித் தத்தா, ரோகித் நனிவதேகர் மற்றும் 'கன்சர்வேஷன் இந்தியா' என்ற அரசு சாரா நிறுவனத்தைச் சேர்ந்த ராம்கி ஸ்ரீனிவாசன், விக்ரம் ஹயர்சாவி ஆகியோரால் ஆரம்பிக்கப்பட்டது.
- ❖ நாட்டில் ஹார்ன்பில் எனும் பறவையின் வாழ்விடம் குறித்த தகவல்களை அளிப்பதற்காக இந்த தளம் அறிமுகப்படுத்தப்பட்டது.
- ❖ இந்தியாவில் அனைத்து இடங்களிலும் ஹார்ன்பில் பறவை பற்றிய தகவலை மக்கள் அளிப்பதற்காக ஒரு ஊடாடு இணைய இடைமுக இணையதளமான "ஹார்ன்பில் வாட்ச் முன்முயற்சி" (www.hornbills.in) என்ற தளம் உதவும்.
- ❖ ஹார்ன்பில் என்ற பறவைகள் "காடுகளின் விவசாயி" என்று அழைக்கப்படுகின்றன. இப்பறவைகள் மரங்களிலிருக்கும் விதைகளை மற்ற இடங்களுக்கு பரவச் செய்தலில் முக்கியப் பங்கு வகிக்கின்றன.

மாநிலச் செய்திகள்

பிரதான் மந்திரி அவாஸ் யோஜனா

- ❖ 11 இலட்சம் ஏழைக் குடும்பங்களுக்கு வீடு கட்டித் தந்ததன் மூலம் 'பிரதான் மந்திரி அவாஸ் யோஜனா' என்ற திட்டத்தை சிறப்பாக செயல்படுத்தியதற்காக உத்தரப் பிரதேச அரசு முதலிடம் பெற்றுள்ளது.
- ❖ 2015 ஆம் ஆண்டு பிரதம மந்திரியால் தொடங்கப்பட்ட இத்திட்டத்தின் கீழ், 2022 ஆம் ஆண்டு மார்ச் 31-ற்குள் 20 மில்லியன் வாழத்தகுந்த வீடுகள் கட்டி ஏழைக் குடும்பங்களுக்கு அளிக்க இலக்கு நிர்ணயிக்கப்பட்டுள்ளது.

பிரபலமானவர்கள், விருதுகள் மற்றும் நிகழ்வுகள்

சர்வதேச கோல்கீப்பர்கள் விருதுகள்

- ❖ தான் பிறந்தபோது இருந்த உலகத்தை விட தற்பொழுது மிகச்சிறந்த உலகத்தை அமைத்ததற்காக 3 இளம் வயதுடையவர்களுக்கு சர்வதேச கோல்கீப்பர்கள் விருது வழங்கப்பட்டுள்ளது.
- ❖ இந்திய வம்சாவளியைச் சேர்ந்த 18 வயதுடைய அமிகா ஜார்ஜ் என்ற இளம்பெண் "வறுமையின் காலம்" தொடர்பான பிரச்சாரத்திற்காக "பிரச்சார விருதை" வென்றுள்ளார்.
- ❖ ஈராக் நாட்டைச் சேர்ந்த 24 வயதுடைய நடியா முரட் என்ற பெண் "மாற்றத்தை உருவாக்குபவருக்கான" விருதை வென்றுள்ளார். மேலும் நோபல் அமைதிப் பரிசுக்கான பரிந்துரைப் பட்டியலிலும் இவர் இடம் பெற்றுள்ளார்.



- ❖ மனிதக் கடத்தலில் இருந்து மீண்டு வாழ்பவர்களின் கண்ணியத்திற்கான ஐ.நா. நல்லிணக்கத் தூதுவராக நடிகை செயல்படுகிறார்.
- ❖ கென்யாவைச் சேர்ந்த 28 வயதுடைய டயஸ்முஸ் கிசிலு என்ற இளைஞர் “முன்னேற்றத்திற்கான” விருதை வென்றுள்ளார்.
- ❖ ஐ.நா.வின் நீடித்த வளர்ச்சிக்கான இலக்குகள் மீதான சர்வதேச நடவடிக்கைகள் மற்றும் அடைந்துள்ள முன்னேற்றத்தை கண்காணித்து உந்தப்படுத்துவதற்கான பில் மற்றும் மெலிந்தா கேட்ஸ் பவுண்டேஷனால் 2017 ஆம் ஆண்டில் “கோல்கீப்பர்கள்” தொடங்கப்பட்டது.
- ❖ கோல் கீப்பர்களுக்கான சர்வதேச கோல் விருதுகள் பொதுவாக “சமூக முன்னேற்றத்திற்கான ஆஸ்கார்” என்று அழைக்கப்படுகிறது.

விளையாட்டுச் செய்திகள்

5-வது டிராக் ஆசிய கோப்பை (சைக்கிள் போட்டி) - 2018

- ❖ புது தில்லியில் நிறைவு பெற்ற டிராக் ஆசிய கோப்பை சைக்கிள் போட்டியில் இந்தியாவைச் சேர்ந்த சைக்கிள் வீரர்கள் 6 தங்கம், 5 வெள்ளி மற்றும் 2 வெண்கலம் ஆகிய பதக்கங்களைப் பெற்று சிறப்பான ஆட்டத்தை வெளிப்படுத்தினர். இப்போட்டியில் இந்தியா முதலிடத்தைப் பிடித்தது.
- ❖ இந்தியாவிற்கு அடுத்து இந்தோனேஷியா 4 தங்கம், 3 வெள்ளி மற்றும் 1 வெண்கலம் ஆகிய பதக்கங்களைப் பெற்று இரண்டாவது இடத்தைப் பிடித்தது. ஹாங்காங் 4 தங்கம் மற்றும் 2 வெண்கலம் ஆகிய பதக்கங்களைப் பெற்று மூன்றாவது இடத்தைப் பிடித்தது.



- ❖ தங்கம் வென்ற இந்திய வீரர்கள்
 - மயூரி லூட் - இளம் பெண்களுக்கான 500 மீட்டர்.
 - எசோ, அபிஷேக், ஜெம்ஸ் சிங் - இளம் ஆடவர் தடகள குழு
 - E. சொபா தேவி - பெண்களுக்கான 3 கி.மீ. தனிநபர் சைக்கிள் போட்டி
 - சுவஸ்தி சிங் - இளம் பெண்களுக்கான 2 கி.மீ. தனிநபர் சைக்கிள் போட்டி
 - எசோ அல்பீன் - இளம் ஆடவருக்கான 200 மீ தடகளம்
 - மயூரி லூட் - இளம் பெண்களுக்கான 200 மீ தடகளம்.

அதிக கிரிக்கெட் போட்டிகளில் விளையாடிய 2வது இந்திய வீரர்

- ❖ மகேந்திரசிங் தோனி 2018 ஆம் ஆண்டு செப்டம்பர் 23 அன்று பாகிஸ்தானுக்கு எதிரான தனது 505-வது ஆட்டத்திற்குப் பின்பு அதிக கிரிக்கெட் போட்டிகளில் விளையாடிய 2வது வீரராக உருவெடுத்துள்ளார்.



- ❖ மகேந்திர சிங் தோனிக்கு முன்பு சர்வதேச போட்டிகளில் 504 போட்டிகளில் விளையாடி இந்தியாவின் 2வது கிரிக்கெட் வீரராக ராகுல் டிராவிட் உள்ளார்.



- ❖ இந்தியாவிற்காக 664 போட்டிகளில் விளையாடி சச்சின் டெண்டுல்கர் முதலிடத்தில் உள்ளார்.

சர்வதேச சிலிசியான் மகளிருக்கான குத்துச்சண்டை சாம்பியன்ஷிப்

- ❖ போலந்தின் கிலிவைஸில் நடைபெற்ற 13வது சர்வதேச சிலிசியான் மகளிருக்கான குத்துச்சண்டை சாம்பியன்ஷிப் போட்டியில் கஜகஸ்தானின் ஜஜிரீம் கசன்யேவாவை வீழ்த்தி இந்தியாவின் MC மேரி கோம் (48 கிலோ) தங்கம் வென்றுள்ளார்.
- ❖ மணீஷா (54 கிலோ) இறுதிப் போட்டியில் தோல்வியுற்று வெள்ளிப் பதக்கம் வென்றார்.
- ❖ இளையோருக்கான பிரிவில் முன்னாள் உலக சாம்பியனான ஜோதி குலியா 51 கிலோ எடைப் பிரிவில் தங்கம் வென்றுள்ளார்.
- ❖ 2018 ஆம் ஆண்டு அக்டோபரில் அர்ஜெண்டினாவில் நடைபெறவிருக்கும் இளையோர் ஒலிம்பிக் போட்டிக்கு இந்தியாவிலிருந்து தகுதி பெற்ற ஒரே குத்துச்சண்டை வீரர் ஜோதி குலியா ஆவார்.
